

Almenni bygðaráðsfundurinn 02.10.2006

Mál nr. 60/2006 Dagrøktarmál.

Hækkan av fíggjarætlanini hjá dagrøktini

Frágreiðing: Mál nr. 57/2006 frá seinasta fundi – 2. viðgerð.

Bygðaráðið samtykti tilmælið frá fíggjarnevndini óbroytt við aðru viðgerð.

Mál nr. 61/2006 Byggimál.

Frágreiðing: Hin 26.09.2006 sækir Napoleon Hansen, vegna Kioskina við Toftagjógv, um loyvi til at inniloka trappuna inn til Kioskina.

Tekniska nevnd mælir til at játta kioskinu við Toftagjógv byggiloyvi eftir galdandi reglum og sambært innsendu tekning

Avgerð: tilmælið samtykt.

Mál nr. 62/2006 Umhvørvismál.

Broyting í reglugerðini hjá IRF.

Frágreiðing: Í skrivi dagfest 14.09.2006 boðar IRF frá, at prísurin fyri burturkast frá bingjuplássonum hækkar úr 160,00 kr. pr. m³ upp til 180,00 kr. pr. m³.

Hinvegin verður reint papír, papp og klárt plast avrokna uttan kostnað. Endamálið við broytingini er at fáa økt skiljingina av papíri, pappi og plasti, so henda nøgdin kemur upp til 10% av samlaðu nøgdini. Teir geva tvinni dømir um, hvat kostnaðurin er uttan skiljing og við skiljing.

Leigan av bingjum ferð upp úr 80,00 kr. pr. m³ upp í 96,00 kr. pr. m³ um mdr. og við einum dømi, har ein bingja verður leiga í 8 dagar, so er samlaði kostnaðurin 422,50 kr. Príshækkingin kemur í gildi 1. okt. 2006.

Avgerð: Bygðaráðið tók hetta sum kunning.

Mál nr. 63/2006 Ansingarmál.

Fritíðarskúlin

Frágreiðing: Søkt hevur verið eftir starvsfólki til Fritíðarskúlan.

Eftir innstilling frá leigaranum, mælir Trivnaðarnevndin til at seta Ann Poulsen, Toftir í starv.

Fíggjarnevndin tekur undir við tilmælinum hjá trivnaðarnevndini, og at leigarin tekur meirútreiðslurnar við í fíggjarætlanina fyri 2007.

Avgerð: tilmælini samtykt.

Mál nr. 64/2006 Byggimál

Umsókn um útbygging.

Frágreiðing: Umsókn frá Landingarmiðstöð Føroya um loyvi til at byggja rávøru-/køligoymslu norður úr verandi bygningi.

Tekniska nevnd mælir til at geva Landingarmiðstöð Føroya prinisipielt byggiloyvi til ætlaðu uppbygging, men áðrenn tekniska nevnd kann viðgera umsóknina við byggiloyvi fyri eyga, er neyðugt við fullfíggaðari tekning av ætlanini.

Avgerð: málið einmælt samtykt.

Mál nr. 65/2006 Byggimál

Umsókn um byggiloyvi.

Frágreiðing: Umsókn frá Sámal J. D. Olsen um loyvi til at byggja hjall, sum er umleið 4 m langur og 2 m breiður. Ætlanin er ikki at hava møn, men eitt hall á takinum, sum er hósandi til sethúsini.

Hjallurin verður bygdur umleið 3 m eystan fyri húsini og í flukt við tey. Talan er um sama økið, har gamli hjallurin stóð.

Tekniska nevnd mælir til at játta byggiloyvi eftir vanligum treytum.

Avgerð: Tilmælið samtykt.

Mál nr. 66/2006 Jarðarmál

Umsókn um grundstykki

Frágreiðing: Umsókn frá Jan Højgaard, Saltangará, um loyvi til at keypa matr. nr. 357d, Tofta bygd. Til grundstykki til sethús.

Tekniska nevnd mælir til, at játta grundstykkið eftir vanligum treytum.

Avgerð: tilmælið samtykt.

Mál nr. 67/2006 Trivnaðarmál

Umlætting á Vesturskin.

Frágreiðing: Uppgerð yvir umsóknir um umlætting/upptøku á Vesturskin, er komin frá leiðaranum fyri heimarøktina. Ætlanin er at hava fund skjótast gjørligt, nú nýggj upptøkunevnd er vald.

Uppgerðin vísur, at 4 pláss verða tøk í september og onkur er sum ynskir fast búpláss.

Nú Eyst. Røktar- og Ellisheim er útbyggt og fólk flyta av Vesturskin til Røktarheimið, metur leiðarin, at tøk pláss fara at verða á Vesturskin.

Í lötuni metir Trivnaðarnevndin ekki, at vit skulu lata fast pláss til fólk úr øðrum kommunum, men mælir til, at avbygðafólk tó framhaldandi kunnu búa og fáa pláss á Vesturskin, men mugu tey víkja, um fólk her í kommununi stendur á bíðilista, og at ein uppsagnarfrest verður uppá ca. 6 vikur.

Avgerð: tilmælið samtykt.

Mál nr. 68/2006 Fíggjarmál

Stuðul til bygdasavnið.

Frágreiðing: Hin 05.09.2006 søkir Bygdasavnið í Nes kommunu um fíggjarligan stuðul fyri 2007.

Neyðugt verður við hægri játtan í ár til røkt, og nógvum arbeiðið sum neyðugt er at gera, t.d.

1. Ístandsetan av neystinum, sum hoyrir til gamla prestagarðin.
2. Í Gamlagerði er arbeiði í gongd og verður hildi fram við umvæling av húsinum.
3. Røkt av Køkshúsinum.
4. Røkt av Prestagarðinum.
5. Varðarnir millum bygdir er innan virkisøkið hjá Bygdasavninum og er her nógv at gera.
6. Brúgvín um Toftavatn krevur ábøtur

Mentunarnevndin mælir til at hækka kommunupartin lutfalsliga í % sum játtanin frá tí Almenna.

Fíggjarnevndin tekur undir við tilmælinum hjá Mentunarnevndini.

Avgerð: Tilmælini samtykt

Mál nr. 69/2006 Vegamál.

Liðuggerð av Kvíggjarvegnum og Gaddavegnum.

Avgerð: Bygdaráðið samtykti, at vegurin skal leggjast í hædd, planerast, og at ein 3 metur bani av asfalt skal leggjast á. Tilboð skulu innheintast, so arbeiðið kann byrja í ár.